



ஆட்சி மாற்றம் நிகழ்ந்த ஒரு மாதத்திற்குள்ளேயே, அதல பாதாளம் போகும் சூழ்நிலை!

தமிழ்நாட்டைக் காக்கும் கடமை தி.மு.க.விற்குத்தான் இருக்கிறது!

சென்னை, ஜூன் 30-

“ஆட்சி மாற்றம் நிகழ்ந்த ஒரே மாதத்திற்குள்ளேயே, தமிழ்நாடு அதலபாதாளத்திற்குப் போகும் சூழ்நிலை ஏற்பட்டிருக்கிறது” என்றும், “தமிழ்நாட்டைக் காக்கும் பொறுப்பும் கடமையும் தி.மு.கமுகத்திற்குத்தான் அதிகமாக இருக்கிறது” என்றும் கமுகத் தலைவர் மு.க.ஸ்டாலின் அவர்கள், சென்னை, வானகரத்தில் நேற்று முன்தினம் முன்னாள் அமைச்சர் பெஞ்சமின் தலைமையில் 5 ஆயிரத்துக்கும் மேற்பட்டோர் தி.மு.கமுகத்தில் இணைந்த நிகழ்வில் உரையாற்றுகையில் குறிப்பிட்டார்.

இந்நிகழ்வில் கமுகத்தில் இணைந்தவர்களை வரவேற்று கமுகத் தலைவர் அவர்கள் ஆற்றிய உரை வருமாறு:-

தாய்க் கமுகமாம் நம்முடைய திராவிட முன்னேற்றக் கமுகத்தில் மகிழ்ச்சியோடு, உறுதியோடு, உற்சாகத்தோடு வந்து இணைந்திருக்கும் உங்கள் அனைவரையும் முதலில் வருக! வருக! என நான் வரவேற்கக் கடமைப்பட்டிருக்கிறேன். தலைமைக் கமுகத்தின் சார்பில் தலைமைத் தொண்டனாக உங்கள் அனைவரையும் நான் வரவேற்கக் கடமைப்பட்டிருக்கிறேன்.

கலைஞர் அரை நூற்றாண்டு காலம் தாங்கிப் பிடித்த இயக்கம்!

எழுபத்தைந்து ஆண்டுகளைக் கடந்து, பவள விழா கண்ட திராவிட முன்னேற்றக் கமுகத்திற்கு நீங்கள் எல்லாம் வந்திருக்கிறீர்கள். ஒரு முறை, இரண்டு முறை அல்ல; ஆறு முறை தமிழ்நாட்டை ஆட்சி செய்து, அனைத்து வகைகளிலும் இந்த மாநிலத்தை வளர்த்தெடுத்த திராவிட முன்னேற்றக் கமுகத்திற்கு நீங்கள் எல்லாம் வந்திருக்கிறீர்கள். நவீனத் தமிழ் நாட்டைக் கட்டமைத்த சிறப்பியான முத்த மிழறிஞர் தலைவர் கலைஞர் அவர்கள், அரை நூற்றாண்டு காலம் தாங்கிப் பிடித்த தனிப்பெரும் இயக்கத்திற்கு நீங்கள் எல்லாம் வந்திருக்கிறீர்கள்.

எம்.ஜி.ஆர். பொருளாளராக இருந்த இயக்கம் இது!

அதுமட்டுமல்ல. மக்கள் தலைமை எம்.ஜி.ஆர். அவர்கள் இருந்த கமுகத்திற்கு வந்திருக்கிறீர்கள். அதுமட்டுமா, அவர் பொருளாளராக இருந்து செயல்பட்ட இயக்கத்திற்கு நீங்கள் வந்திருக்கிறீர்கள். உதயசூரியன் சின்னத்தில் போட்டியிட்டுத் தான் அவர் முதன்முதலில் சட்டமன்ற உறுப்பினராக வெற்றி பெற்றார்.

தனிக்கட்சி கண்ட பிறகும், தலைவர் கலைஞர் அவர்களைச் சட்டமன்றத்தில் ஒருவர் பேரைக் குறிப்பிட்டுப் பேசிய போது, அன்றைக்கு சட்டமன்றத்தில் முதலமைச்சராக இருந்த எம்.ஜி.ஆர். அவர்கள், அதைக் கண்டித்தார். என்ன சொல்லிக் கண்டித்தார் தெரியுமா? “உங்களுக்குத் தான் தலைவராக இருக்கலாம்; ஆனால் எனக்குத் தலைவர் கலைஞர் தான்” என்று சொல்லி, அந்த வார்த்தையை வாபஸ் வாங்கச் சொன்னார். இது வரலாறு! (கைதட்டல்)

முன்னாள் அமைச்சர் பெஞ்சமின் தலைமையில் 5000-க்கும் மேற்பட்டோர் கமுகத்தில் இணைந்த நிகழ்வில்

கமுகத் தலைவர் மு.க.ஸ்டாலின் உரை!



‘நான் நடத்த நாடகத்திற்குத் தலைமையேற்றார் எம்.ஜி.ஆர்.’!

எனக்கு என்ன பெருமை என்றால், நான் பள்ளிக்கூடத்தில் மாணவனாகப் படித்துக் கொண்டிருந்தபோது, சென்னை - சைதாப்பேட்டைப் பகுதியில், ஒரு பிரச்சார நாடகம் நடத்தினேன். அந்த நாடகத்திற்கு யார் தலைமை என்றால், மக்கள் தலைமை எம்.ஜி.ஆர். அவர்கள். அவரே நேரடியாக அந்த நாடகத்தைப் பார்க்க வந்தார்.

அவருக்கு ஒரு ‘சேர்’ போட்டு உட்கார வைத்தோம். ஆனால், அந்தச் சேரை எடுத்துவிட்டு, தரையில் உட்கார்ந்து அந்த நாடகத்தைப் பார்த்தார். ஏன் என்றால், பின்னால் உட்கார்ந்திருப்பவர்களுக்குத் தெரியாது என்று சேரை அங்கிருந்து அப்பறப்படுத்திவிட்டு, தரையில் உட்கார்ந்து, மக்கள் தலைமை எம்.ஜி.ஆர். அவர்கள் அந்த நாடகத்தைப் பார்த்தார் என்பது வரலாறு! இந்த இயக்கத்தின் தலைமைத் தொண்டனாக நான் உங்களை வரவேற்கிறேன்!

அன்று நான் ஒரு சாதாரணத் தொண்டனாக - இளைஞனாக இருந்தேன்; இன்று அதே இயக்கத்தின் தலைமைத் தொண்டனாக இருந்து, உங்கள் அனைவரையும் வருக வருக வருக என வரவேற்கும் வாய்ப்பைப் பெற்றிருக்கிறேன்.

நம்முடைய முன்னாள் அமைச்சர் பென்ஜமின் அவர்களை, நீண்ட காலமாக நான் கவனித்து வருகிறேன். அவருடைய உழைப்பைப் பற்றி எனக்கு நன்றாகத் தெரியும். அவர் அ.தி.மு.க.வில் இணைந்து பல ஆண்டுகள் உண்மையாக உழைத்தவர்; ஓயாமல் உழைத்தவர். எதைப் பற்றியும் கவலைப்படாமல் அஞ்சாமல் உழைத்தவர்; வேகத்தோடும், விவேகத்தோடும் உழைத்தவர்.

வில்லிவாக்கம் ஒன்றியச் செயலாளராக, சென்னை 145-ஆவது வார்டின் மான்ற உறுப்பினராக, மாநகராட்சியின் துணை மேயராகப் படிப்படியாக உயர்ந்து, சென்னை மாநகரம் முழுவதும் அறிமுகமானவர். 2016-ஆம் ஆண்டு நடைபெற்ற சட்டமன்றத் தேர்தலில் மதுர வாயல் தொகுதியில் வென்று, ஊரகத் தொழில் துறை அமைச்சராகச் செயல்பட்ட

படிக்கிறார். அவர் அமைச்சராக இருந்த போது, நான் எதிர்க்கட்சி வரிசையில் அமர்ந்திருந்தேன். நாங்கள் கேள்விகள் கேட்கிற நேரத்தில், பல அமைச்சர்கள் பதில் சொல்லியிருக்கிறார்கள். ஆனால், பென்ஜமின் அவர்கள் பதில் சொல்கிறார் என்று சொன்னால், நாங்கள் கொஞ்சம் உஷாராக இருப்போம். ஏன் என்றால், புள்ளி விவரத்தோடு, ஆதாரங்களோடு எதையும் ஆணித்தரமாக அழுத்தமாக எடுத்துச் சொல்லக் கூடியவர். அந்த இளைஞர் சட்டமன்றத்தில் அமைச்சராக இருந்து பதில் சொல்வதை நாங்கள் ரசித்ததுண்டு.

இப்படிப்பட்ட உழைப்பிற்கும் அனுபவத்திற்கும் சொந்தக்காரரான நம்முடைய அருமைச் சகோதரர் பென்ஜமின் அவர்கள் கமுகத்தை நோக்கி வந்திருப்பதில், உங்களை எல்லாம் விட நான் அதிக அளவில் மகிழ்ச்சி அடைகிறேன்.

பென்ஜமினுக்கு கமுகத்தின் சார்பில் இதயப்பூர்வமான நன்றி!

அவர் ஏற்கெனவே அண்ணா அறிவாலயத்திற்கு வந்து, முறையாக உறுப்பினராகப் பதிவு செய்து, என்னைப் போன்ற நம்முடைய முன்னோடிகள் முன்னிலையில் வந்து சேர்ந்திருந்தாலும், இன்றைக்கு இந்த வட்டாரத்தில் இருக்கும் தோழர்களை, தாய்மார்களை, சகோதரர்களை - சகோதரிகளை, இளைஞர்களை எல்லாம் ஒன்றுதிரட்டி, கமுகத்தில் இணையும் நிகழ்ச்சியாக, ஒரு மாபெரும் விழாவாக, இந்த வட்டாரத்தின் திராவிட முன்னேற்றக் கமுகத்தின் வரலாற்றில் பதிவாக இருக்கும் ஒரு நிகழ்ச்சியாக இதை நடத்திக் கொண்டிருக்கிறார். அதற்காக நான் மீண்டும் மீண்டும் தலைமைக் கமுகத்தின் சார்பில், இந்த மாவட்டக் கமுகத்தின் சார்பில், என்னுடைய இதயப்பூர்வமான நன்றியை பென்ஜமின் அவர்களுக்கும், மற்றவர்களுக்கும் தெரிவித்துக் கொள்ள விரும்புகிறேன்!

‘கொள்கைதான் முக்கியம்’ என - கமுகத்தில் சேர்ந்துள்ளீர்கள்!

பொதுவாக, ஒரு தேர்தல் முடிந்தவுடன், வெற்றி பெற்ற இயக்கத்தை நோக்கி நிறையப் பேர் சேர்வார்கள். எதிர்க்கட்சியில்

இருந்து விலகி, ஆளுங்கட்சிக்குத்தான் நிறையப் பேர் சென்று சேர்வார்கள். ஆனால் இங்கு என்ன என்றால், எதிர்க்கட்சியாக இருக்கும் திராவிட முன்னேற்றக் கமுகத்தில் நீங்கள் சேர்ந்திருக்கிறீர்கள் என்றால், நீங்கள் பதவிகளாக அல்ல; பல சக்காக அல்ல; பொறுப்புக்காக அல்ல; நீங்கள் எல்லாம் “கொள்கைதான் முக்கியம்” என்று உணர்வோடு வந்து சேர்ந்திருக்கிறீர்கள். அதுதான் பாராட்டப்பட வேண்டிய ஒரு விஷயம். உண்மையிலேயே பெருமைப்பட வேண்டிய விஷயம்.

திராவிட முன்னேற்றக் கமுகம் வலிமையாக இருந்தால்தான், தமிழ்நாட்டைக் காப்பாற்ற முடியும் என்று நம்பி இந்த இயக்கத்தில் வந்து சேர்ந்திருக்கிறீர்கள்.

அனைத்துத் தரப்பினரையும் கவர்ந்த கமுக அரசின் திட்டங்கள்!

கடந்த ஐந்து ஆண்டுகளாக, எந்தத் துறையை எடுத்தாலும், இதுவரை தமிழ்நாடு கண்டிராத வளர்ச்சியை, நம்முடைய தமிழ்நாடு பார்த்தது. இந்தியாவிலேயே இரண்டாவது பெரிய பொருளாதாரம் கொண்ட மாநிலமாகத் தமிழ்நாட்டை நாம் உயர்த்தினோம். ‘தினமும் ஒரு திட்டம்’ என்று சொல்லத்தக்க வகையில் திட்டங்களை உருவாக்கினோம். அனைத்துத் தரப்பு மக்களையும் நாம் கவரும் வகையில் திட்டங்கள் தீட்டினோம். திட்டங்கள் மக்களிடம் சென்று சேர்ந்தன.

நமது ஆட்சியின் மீது இருந்த நம்பிக்கையால்தான், தமிழ்நாட்டை நோக்கிப் பல்வேறு மாநிலங்களிலிருந்து, பல்வேறு நாடுகளிலிருந்து உலக அளவில் மிகப் பெரிய நிறுவனங்கள் எல்லாம் வந்தன; தொழில் தொடங்கினார்கள். அதுமட்டுமல்ல, அனைத்து மாவட்டங்களிலும் வேலைவாய்ப்புகள் பெருகியது. அண்டை மாநிலங்களில் ஆட்சி செய்யும், அரசியல் ரீதியாக நமக்கு எதிரணியில் இருக்கும் தலைவர்கள்கூட இதனை வெளிப்படையாகப் பாராட்டினார்கள்; சில பேர் பொறுமைப்பட்டார்கள்.

ஆனால், இப்போது ஆட்சி மாற்றம் நடந்திருக்கிறது. ஆட்சி மாற்றம் நிகழ்ந்த ஒரே மாதத்திற்குள்ளேயே, தமிழ்நாடு இன்றைக்கு அதலபாதாளத்திற்குப் போகும் ஒரு சூழ்நிலை ஏற்பட்டிருக்கிறது.

தொழில் நிறுவனங்கள் இந்தப் புதிய ஆட்சியை நம்பித் தமிழ்நாட்டுக்கு வரப் பயப்படுகிறார்கள், தயங்குகிறார்கள்; அதனால், வேறு மாநிலங்களுக்குச் சென்று கொண்டிருக்கிறார்கள். என்ன காரணம்?

சட்டம்-ஒழுங்கைப் பற்றிச் சொல்லவே தேவையில்லை. பாலியல் கொடுமைகள், போதை மருந்து நடமாட்டம், பெட்ரோல் குண்டு வீச்சு, அரிவாள் வெட்டுகள், கொள்ளைகள் மற்றும் அராஜகங்கள் - டி.வி.யைப் பார்த்தாலே, பேப்பரைப் படித்தாலே இந்தச் செய்திகள்தான் நம் கண்

களில் படுகின்றன. அதிலும் குறிப்பாக, நிறைய குற்றங்களில் ஆளுங்கட்சிக்காரர்கள் சம்பந்தப்பட்டு இருக்கிறார்கள். அதுதான் வேதனை!

மக்களைத் திசைதிருப்பும் வேலையில் இன்றைய ஆட்சியினர்!

இன்னொரு பக்கத்தில், மின்வெட்டு, விவசாயிகள் போராட்டம் எனப் பல்வேறு பிரச்சினைகள். ஆனால், எதைப் பற்றியும் கவலைப்படாமல், “டேக் டைவர் ஷன்” என்று திசைதிருப்பும் வேலைகளில் இந்த ஆட்சியாளர்கள் நடந்து கொண்டிருக்கிறார்களே தவிர, இவர்களுடைய இந்த ‘டெக்னிக்’ மக்களுக்கு இப்போது புரிய ஆரம்பித்துவிட்டது. இப்போதுதான் பேச ஆரம்பித்திருக்கிறார்கள். “தவறு செய்துவிட்டோம்” என வாக்களித்தவர்களும் கஷ்டப்படுகிறார்கள்; வாக்களிக்காதவர்களும் கஷ்டப்படுகிறார்கள். அவர்களே தன்னெழுச்சியாகப் பல இடங்களில் இப்போது போராட ஆரம்பித்திருக்கிறார்கள். இன்றைக்கு அமைச்சர்கள் எங்காவது காரில் நிகழ்ச்சிக்குச் செல்லும்போது, வழிமறித்துக் கேள்வி கேட்க ஆரம்பித்து விட்டார்கள். இந்தச் சூழலில், மக்களுக்குத் துணையாக நாம்தான் இருக்க வேண்டும்.

தமிழ்நாட்டைக் காக்கும் பொறுப்பு நமக்கே அதிகம்!

தமிழ்நாட்டைக் காக்கும் பொறுப்பும் கடமையும் திராவிட முன்னேற்றக் கமுகத்திற்குத்தான் அதிகமாக இருக்கிறது. ஏன் என்றால், நாம் பார்த்துப் பார்த்து வளர்த்த தமிழ்நாட்டை, சீரழிய விடக் கூடாது.

ஒரு தேர்தலில் வெற்றி வாய்ப்பை இழப்பது என்பது, ஏதோ பெரிய வீழ்ச்சி அல்ல. எத்தனையோ வெற்றியைப் பார்த்திருக்கிறோம்; எத்தனையோ தோல்வியையும் பார்த்திருக்கிறோம். தி.மு.க.வைப் போன்று, வெற்றி பெற்ற கட்சியும் கிடையாது; தோல்வி அடைந்த கட்சியும் கிடையாது. அதனால்தான் சொல்கிறேன், தி.மு.க.வின் இருப்பு என்பது வெறும் வாக்குச் சாவுகளைத் தாண்டி, லட்சக்கணக்கான உடன்பிறப்புகளின் இதயங்களில் இருக்கிறது.

பேரறிஞர் அண்ணாவால் 1949-ஆம் ஆண்டு தொடங்கப்பட்ட மழையில் வடசென்னை ராபின்சன் பூங்காவில் தொடங்கி வைக்கப்பட்ட திராவிட முன்னேற்றக் கமுகம், தலைவர் கலைஞர் அவர்களால் வளர்த்தெடுக்கப்பட்டு, இன்று வலிமையான அமைப்போடு இருக்கிறது.

உண்மைத் தொண்டர்களான உடன் பிறப்புகளின் வியர்வையாலும், இரத்தத்தாலும் உருவாக்கப்பட்டிருக்கும் இந்த இயக்கத்தை எந்தக் கொம்பனாலும் வீழ்த்த முடியாது; தொடங்கக் கூட பார்க்க முடியாது.

கட்டமைப்பே

கமுகத்தின் பெரிய பலம்!

உடன்பிறப்புகளின் உழைப்பும், நமது இயக்கத்தின் கட்டமைப்பும் தான் கமுகத்தின் பெரிய பலம். அதைத்தான் இந்த இயக்கத்தின் தலைமைத் தொண்டனாக நான் அதிகமான அளவிற்கு நம்புகிறேன்.

தொடர்ச்சி 4-ஆம் பக்கம்